

सिडबी प्रदान करेगा 300 करोड़

दुबई रिपोर्टर ▶ इंदौर

भारतीय लघु उद्योग विकास बैंक (सिडबी) वर्ष 2014-15 में सूक्ष्म, लघु और मध्यम उद्योगों (एमएसएमई) को 300 करोड़ रुपए की वित्तीय मदद करेगा। इसके लिए छोटे-छोटे उद्योग चलाने वालों को अपनी डिटेल प्रोजेक्ट रिपोर्ट (डीपीआर) पर खास काम करना होगा। इसी के आधार पर उद्योग को बढ़ावा और अंतरराष्ट्रीय पटल तक ले जाने के लिए सिडबी उन्हें वित्तीय मदद (ऋण) कर पाएगा। सिडबी के डिप्टी मैनेजिंग डायरेक्टर एनके मैनी ने यह बात मद्र उद्योग और एसएमई समिट के अवसर पर बुधवार को होटल फॉर्च्यून लैंडमार्क में आयोजित समिट में कही। उन्होंने कहा कई बार डीपीआर में कमी के चलते कई उद्योग ऋण लेने से वंचित हो जाते हैं।



विदेशी प्रतिनिधियों ने दिखाई रुचि

समिट की खासियत रही है कि इसमें विदेशी प्रतिनिधि भी शामिल हुए। दुबई के सेल फोर्स एलएलसी और एसएमई चेंबर ऑफ इंडिया के मुस्तफा ताहेअली और इथोपिया की एम्बेसेडर जेनेट जैविडे ने यहां के एमएसएमई के उद्योगपतियों से अपने देश में निवेश के लिए आह्वान किया। इसके लिए प्रतिनिधियों ने प्रदेश की एमएसएमई उद्योगपतियों से प्रस्ताव भी मांगे।

शहर में खुला क्षेत्रीय कार्यालय

समिट में उपस्थित मुख्य अतिथियों राज्य योजना आयोग के उपाध्यक्ष बाबूलाल जैन, एसएमई चेंबर ऑफ इंडिया के फाउंडर चंद्रकांत सालुंके, एसोसिएशन ऑफ इंडस्ट्रीज के हेमंत मेहतानी ने शहर में मद्र एसएमई ऑफ इंडिया और इंडिया इंटरनेशनल ट्रेड सेंटर की लॉन्चिंग की। एसएमई चेंबर ने 130 देशों के साथ विभिन्न मामलों में एमओयू साइन किए हुए हैं, जो प्रदेश की एमएसएमई को कई प्रकार से मददगार साबित होगा।